

TAQA' MILL-GRAZZJA

Hemm aktar minn 2,500 twissija fil-Bibbja kontra li wiehed jaqa' mill-grazzja.

1 Pietru 5:8,

“Kunu meqjusa u għassu. L-għadu tagħkom ix-xitan qisu ljun ighajjat, idur u jfittex 'il min sa jibla'. Iqfulu shah fil-fidi.”

1 Kronaki 28:9,

*“U int, ibni Salamun, aghraf lil Alla ta' missierek, u aqdiha b'qalbek shiha, u b'ruh soda; ghax il-Mulej jifli l-qlub kollha, u jifhem kull ghamla ta' hsieb. Jekk inti tfittxu, ihallik issibu, imma **jekk inti titilqu**, hu jwarrbek ghal dejjem.”*

2 Kronaki 15:2,

*“Isimghuni Asa u intom ukoll, Guda u Benjamin: Il-Mulej ikun magħkom, meta intom tkunu mieghu; u meta intom tfittxuh, intom issibuh; **u meta intom titilquh**, hu jitlaqkom.”*

Jekk infittxuh, insibuh, imma jekk *nitilquh*, hu jitlaqna.

Alla ddikjara permezz tal-profeta Ezekjel li:

*“Ir-ruh li tidneb, tmut. L-iben ma jarfax il-hazen tal-missier, u lanqas il-missier ma jarfa' l-hazen ta' l-iben: il-haqq tal-gust ikun fuqu, u hazen il-hazin ikunu fuqu. Izda jekk il-hazin jarga' lura minn dhubietu kollha li jkun ghamel, u jhars l-istatuti tieghi kollha, u jagħmel il-haqq u s-sewwa, dan zgur jibqa' haj, **ma jmutx.**”*

Imma issa isimghu **vers 24** xi jghid:

*“Izda jekk **il-gust jarga' lura mis-sewwa**, u jagħmel il-hazin, u jagħmel bhall-hwejjeg mistkerrha kollha li r-ragel hazin jagħmel, dan jibqa' haj? Is-sewwa tieghu kollu, li jkun ghamel, ma jifakkarx izjed: u minhabba l-qerq li jkun ghamel u l-htija li fiha jkun waqa', **huwa jmut.**”*

Innutajt il-mistoqsija: “Dan jibqa' haj?” U min hu dan? **Il-gust**. It-twegiba hija:

*“Is-sewwa tieghu kollu, li jkun ghamel, ma jifakkarx izjed: u minhabba l-qerq li jkun ghamel u l-htija li fiha jkun waqa', **huwa jmut.**”*

Jista' kliem ikun aktar car minn dan? Kien fit-triq tas-sewwa fil-bidu jew le? Imma wara tbieghed minn dik it-triq u minhabba f'hekk *huwa jmut!*

L-appostlu Pawlu jwissina:

“Ghalhekk, min jahseb li hu wieqaf fis-shih ha jara li ma jaqax” (1 Kor. 10:12).

Pawlu kiteb dwar ir-responsabbiltà personali tieghu fejn qal fl-1 Kor. 9:27,

“Imma nghakkes lil ġismi, u njassru: biex ma jigrilix li, wara li nkun xandart lill-ohrajn, jien stess inkun imwar-rab.”

F’Lhud 3:12 ghandna din it-twissija:

“Huti, araw li f’ebda wiehed minnkom ma jkun hemm qalb imhassra bin-nuqqas ta’ twemmin li jwassal għall-firda minn Alla l-haj.”

Ukoll, f’Lhud 6:4-6, l-Iskrittura tiddikjara:

“Għax ma jistax ikun li dawk li kienu darba mdawlin, u daqu d-don tas-sema, u għandhom sehem mill-Ispirtu s-Santu, u tiegħmu l-kelma tajba ta’ Alla, u s-setghat tad-dinja li ġejja, jekk jaqgħu, jergħu jgedduhom bl-indiema; għax ikunu jsallbu għalihom lil Bin Alla mill-ġdid, u jwaqq-ghuh għall-ghajb quddiem id-dinja.”

Innota d-deskrizzjoni ta’ l-ulied ta’ Alla:

- i. Darba sfaw imdawlin
- ii. Daqu d-don tas-sema
- iii. Għandhom sehem mill-Ispirtu s-Santu.
- iv. Daqu t-tjubija tal-Kelma ta’ Alla.
- v. U s-setghat tad-dinja li ġejja.

X’identità ahjar minn din ta’ iben jew bint ta’ Alla nistgħu nsibu? Madankollu, l-appostlu ddikjara li huma *“waqgħu.”* Forsi xi hadd jistaqsi: Xi jkun it-tmiem ta’ persuna li taqa’?

Lhud 6:8,

“Izda dik li tagħmel ix-xewk u għolliq hi mwarrba, u qrib li tkun mishuta; it-tmiem tagħha hu li tinharaq.”

Jeżisti l-infern?

Imma jekk *“darba salvi dejjem salvi,”* x’ikun l-iskop ta’ twissija bħal din:

Kolossin 2:18,

“Thallux lil min jisirqilkom il-premjju....”

Kif jista’ l-premjju jkun misruq jekk huma kienu salvi? Billi ma jkomplux jimxu fuq il-verità!

L-AĦĦAR STAT AGĦAR MINN TA' L-EWWEL

L-apostlu Pietru jitkellem ċar hafna dwar dan:

2 Pietru 2:20-22,

“Għax jekk wara li jkunu helsu mill-ħmieġ tad-dinja, bil-gharfa ta’ Sidna u s-Salvatur Ġesù Kristu, jergħu jinqabdu mill-ġdid, u jintrebhu, l-aħħar tagħhom ikun aghar mill-ewwel. Kien ikun ahjar għalihom li ma għarfulx it-triq tal-ħaqq, milli wara li jkunu għarfulha, iwarrbu mill-kmandament qaddis mogħti lilhom. Imma għalhom bħal ma jghid sewwa l-qawl: Raġa’ l-kelb għall-vomtu tiegħu; u l-ħanzira maħsula għat-tmegħik tagħha fit-tajn.”

- i. Osservaw l-identità ta’ dawn in-nies:
- ii. Huma *helsu* mill-ħmieġ tad-dinja.
- iii. Huma *helsu* bis-saħħa ta’ l-gharfa ta’ Kristu.
- iv. Huma *jwarrbu* mill-kmandament qaddis.
- v. Xortihom ta’ *l-aħħar* sa tkunilhom aghar minn ta’ *l-ewwel*.

Twissija ohra tinsab f’**Lhud 10:23-31, 35,**

*“Ha nzommu shih l-istqarrija tat-tama tagħna **mingħajr ma nbiddlu fehmitna**; (għax fidil hu dak li wieħed;) U ha niehdu ħsieb xulxin biex nitheggu fl-imħabba u fl-egħmil it-tajeb; Bla ma nonqsu li nitlaqghu flimkien, **bħalma hi d-drawwa ta’ x’uħud**; iżda għamlu l-qalb lil xulxin: u l-aktar meta taraw riesaq il-jum. **Għax jekk ahna nidinbu għax irridu, wara li nkunu hadna t-tagħrif tal-verità, ma jibqa’ l-ebda saġrificċju għad-dnubiet, Imma l-istennija tal-biza’ tal-ħaqq u l-hegga tan-nar li jibilghu lill-avversarji. Dak li zeblah il-ligi ta’ Mosè miet bla ħniena fuq ix-xhieda ta’ tnejn jew tlieta: **Kemm kastig aktar aħrax, jidhrilkom intom, ikun haqqu min jitfa’ taht saqajh l-Iben t’Alla, u jqis id-demmm tar-rabta, li bih tqaddes, bħala haġa mhix qaddisa, u jagħmel għajb lill-Ispirtu tal-grazzja? Għax ahna nafu ’l dak li qal: Għalija l-vendetta; jien inħallas, qal il-Mulej. U raġa’: Il-Mulej jagħmel ħaqq mill-poplu tiegħu. Hi haġa tal-biza’ li wieħed jaqa’ f’idejn Alla ħaj...³⁵**La tarmux mela l-fiduċja tagħkom, li għandha ħlas kbir...³⁸**Issa l-gust ighix bil-fidi: **imma jekk wieħed jarga’ lura, ruħi ma titgħax-xaqx bih.**”*****

“Għax jekk ahna nidinbu għax irridu, wara li nkunu hadna t-tagħrif tal-verità.” jekk nidinbu għandna Difensur li jidhol għalina, lil Ġesù Kristu (2

Ġwanni 2:1), imma f'dan il-każ jidher li ma hemmx indiema u għal-hekk “*ma jibqa' l-ebda sagrifċċju għad-dnubiet, imma l-istennija tal-biża' tal-ħaq u l-ħegġa tan-nar li jibilgħu lill-avversarji.*”

Ġwanni 6:66-69,

“Minn dak in-nhar bosta mid-dixxipli tiegħu telquh u ma baqghux imorru warajh. Imbagħad Ġesù qal lit-tmax: “Tridux titilqu intom ukoll?” Wiegħbu Xmun Pietru: “Mulej, għand min immorru? Inti għandek il-kliem tal-ħajja ta' dejjem, u aħna emminna u għarafna li inti l-Qaddis ta' Alla.”

Efesin 6:10-18,

*“Mill-bqija, twettqu fil-Mulej u ssahħu bil-qawwa tiegħu. Ilbsu l-armatura ta' Alla **biex tkunu tifilhu tieqfu** għat-tnassis tax-xitan. Ghax il-ġlieda tagħna mhijjex kontra d-demm u l-laħam, imma kontra s-setgħat, kontra l-qawwiet, kontra l-prinċipijiet ta' din id-dinja ta' dlamijiet, kontra l-ispirti ħziena li jgħammru fil-wisa' tas-smewwiet. Għalhekk ħudu fuqkom l-armatura ta' Alla, **halli tkunu tistgħu tieqfu** fi żmien il-ħażen u, wara li tkunu għamiltu hilitkom kollha, **izzommu weqfin**. **Żommu shih**, mela, ħażżmu ġenbejkom bil-ħegġa ta' l-Evangēlju tas-sliem; ħudu f'idejkom it-tarka tal-fidi, li biha tistgħu titfu l-vleġeġ kollha tan-nar tal-ħażin; ilbsu l-elm u tas-salvazzjoni u aqbd u x-xabla ta' l-Ispirtu li hi l-Kelma ta' Alla. Itolbu dejjem fl-Ispirtu, b'kull xorta ta' talb u f'kull ħtieġa, ishru fih bla ma tieqfu...”* (Efesin 6:10-19).

Xi bżonn hemm ta' din it-twissija li kieku l-Kristjan ma jistax jaqa' mill-grazzja? “Biex tkunu tifilhu tieqfu”; “halli tkunu tistgħu tieqfu”; “izzommu weqfin”; “żommu shih.” Ma jurux dawn li hemm periklu kontinwu quddiem il-Kristjan? Xi bżonn ikun hemm, jekk il-Kristjan qatt ma jista' jaqa' mill-grazzja u jintilef li tghidlu biex “izomm wieqaf” u “jżomm shih”?

Mela la tkunx imqarraq għaliex skond l-Iskrittura Mqaddsa, huwa possibbli li int, bħala Kristjan, tista':

- Titbiegħed 'il barra mit-triq,
“Għalhekk għandna nagħtu hafna aktar każ ta' dak li smajna, li ma mmorru nitbiegħedu 'l barra mit-triq” (Lhud 2:1).
- Tintilef,
“X'jidrillkom? Jekk wieħed għandu mitt nagħga, u tintilef wahda minnhom, ma jħallix id-disgħa u dosgħin, u jmur fuq il-muntanji, u jfittex dik li ntilfet? U jekk jigr li jsibha,

tassew nghidilkom, jifrah aktar b'dik in-naghga, minn bid-disgha u disghin li ma ntilfux" (Matthew 18:12, 13).

- Tohrog barra mit-triq tal-fidi,
"Ghax l-imhabba tal-flus hi l-gherq ta' kull hazen: kien htija ta' din ir-reghba ghall-flus li xi whud hargu barra mit-triq tal-fidi, u nfew b'niket kbir" (1 Timotju 6:10).
- Titbieghed mill-fidi,
"Timotju, hares sewwa dak li kien afdat f'idejk. Ahrab il-kliem profan u fieragh u l-kontradizzjonijiet ta' l-gherf falz, li xi whud haddnuh u tbieghdu mill-fidi" (1 Timotju 6:20-21).
- Titbieghed mill-verità u taqleb il-fidi ta' ohrajn,
"Aghmel mill-ahjar biex iggib ruhek quddiem Alla, bhala bniedem li ghadda mill-prova, bhala haddiem li m'ghandux imniex jisthi, li jxandar bir-reqqa l-kelma tal-verità. Ahrab ittpacpic fieragh u hazin, ghax dawk li jtkellmu hekk jib-qghu sejr in mill-hazin ghal l-aghar u kliemhom jinfirex bhal kankrena. Minn dawn huma Imeni u Filetu, li tbieghdu mill-verità ghax qeghdin ighidu li l-qawmien mill-imwiet ga sar, u qeghdin ihawdu l-fidi f'xi whud" (2 Timotju 2: 15-18).
- Titlef l-imluha tieghek,
"Tajjed, iva, il-melh, imma jekk il-melh jaqta, biex se jerga' jiehu t-toghma tieghu? U la ghal l-art ma jkun jiswa, u lanqas ghad-demel: jarmuh barra. Min ghandu widnejn biex jisma', ha jisma'!" (Luqa 14:34, 35).
- Titfixkel, taqa',
"U mbierrek hu kull min ma jitfixkilx minhabba fija" (Matthew 11:6).
"U mbaghad hafna jitfixklu, u jittradixxu lil xulxin, u joghodu lil xulxin" (Matthew 24:10).
"U qalilhom Gesu, il-lejla titfixklu minhabba fija: ghax hu mitub: Jien nolqot ir-raghaj, u n-nghag jixterdu...Izda Pietru qallu: Ghalkemm kollha jitfixklu, jien le" (Mark 14:27, 29).
"Ghidtilkom dawn il-hwejjeg, biex ma titfixklux" (Gwanni 16:1).
- Taqa' mill-grazzja,

*“Lilkom li intom iġġustifikati bil-liġi, Kristu sar ma jiswielkom xejn; **intom waqajtu mill-grazzja**” (Galatin 5:4).*

- Tieqaf mill-tkompli temmen u taqa’ fiż-żmien ta’ prova,
*“Dawk ta’ fuq il-blat huma dawk li meta jisimghu, jilqgħu l-kelma bil-ferħ; u dawn m’ghandhomx eġhruq; li jemmnu għal xi żmien, u f’ waqt it-tigrib **jaqgħu**” (Luqa 8:13).*
- Twarrab minn qalb safja, kuxjenza tajba u minn fidi sinciera u ddur għat-tlablib fieragh,
*“Issa l-ghan ta’ dit-twissija hi l-imħabba ġejja minn qalb safja, u minn kuxjenza tajba, u minn fidi sinciera: **Li xi whud billi twarrbu minnhom intilfu fi tlablib fieragh**” (1 Timotju 1:5, 6).*
- Tmur lura ma tibqax miexi wara Ġesù,
*“Minn dak il-waqt **hafna mid-dixxipli tiegħu telqu lura, u ma mxewx iżjed miegħu**” (Ġwanni 6:66).*
- Titlaq il-fidi u l-kuxjenza tajba u titfarrak fil-fidi,
“Billi żżomm il-fidi u kuxjenza tajba. Xi whud, ghax warrbu l-kuxjenza, tfarrku fil-fidi. Fosthom hemm Imeni u Alessandru, li jien hallejthom f’idejn ix-Xitan biex jitgħallmu ma jidghux” (1 Timotju 1:19-20).
- Thalli t-triq id-dritta u timxi fit-triq ta’ Balgham u tintilef,
*“**Tbiegħdu mit-triq id-dritta u ntilfu**; imxew wara Balgham, bin Bosor, li għazel qligh il-hazen, imma li kien imčan-far għall-ħsara li għamel, meta ħmar tat-tagħbija bla kliem tkellem bħal bniedem u rażżan il-bluha tal-profeta. Huma għejjun bla ilma u shab misjuq mir-riefnu; dlamijiet l-aktar koroh **hemm lesti għalihom**, Ghax dawn bil-kliem kburi u fieragh tagħhom u bil-ġibdiert ħziena tal-ġisem iqarrqu b’dawk li bilkemm għadhom kemm ġew meħlusin minn ma’ dawk li jghixu fl-iżball. Iwegħduhom il-helsien, waqt li huma stess huma mjassrin mit-taħsir; għax bniedem hu lsir ta’ min jirbħu. Ghax jekk, wara li ħelsu mill-hazen tad-dinja bis-saħħa tal-gharfien ta’ Sidna u s-Salvatur tagħna Ġesù Kristu, reġgħu thabblu fih u ġew mirbuhin minnu, xortihom ta’ l-aħħar sa tkunilhom aghar minn ta’ l-ewwel. Kien ikun aghar għalihom li ma għarfu qatt it-triq tas-sewwa milli, wara li għarfuha, reġgħu lura mill-kmandament imqaddes li ngħata lilhom. Ġralhom kif ighid*

sewwa l-proverbju: “Il-kelb **idur** għall-vomtu tiegħu”, u “il-hanzira l-maħsula titmiegħek fit-tajn” (2 Pietru 2:15-22).

- Tkun bħal fergħa li tintrema u tinxef,
“Jekk wiehed **ma jibqax fija, jintrema** barra bħal fergħa, u **jinxef**; imbagħad, friegħi bħal dawn jiġbruhom u **jixħtuhom fin-nar u jinharqu**. Jekk **tibqgħu fija** u kliemi jibqa’ fikom, itolbu kull ma tridum u jingħatakom” (Ġwanni 15:6).
- Iddur u timxi wara Satana,
“Għax hemm xi whud minnhom li **hargu barra mit-triq** u daru ma’ Satana” (1 Timotju 5:15).
- Titlaq mill-fidi,
“L-Ispirtu jgħidha ċar li fl-ahħar taż-żminijiet xi whud **jitbiegħdu mill-fidi** u jagħtu widen għal spirti qarrieqa u għal tagħlim tad-demonji. Dawn **jisfaw imqarrqa** minn nies giddieba li għandhom il-marka tal-ħażen fuq il-kuxjenza tagħhom” (1 Timotju 4:1, 2).
- Iddawwar widnejk mill-verità u ddu għall-hrejjef,
“Nitolbok bil-herqa, quddiem Alla u Kristu Ġesù, li għandu jagħmel haqq mill-ħajjin u mill-mejtin, f’isem id-dehra tiegħu u s-saltna tiegħu: xandar il-kelma, **sus wara l-fidili** f’waqtu u barra minn waqtu, ċanfar, widdeb, wissi, bis-sabar kollu u bit-tagħlim. Għax għad jiġi żmien meta għat-tagħlim tajjeb ma jibqgħalhomx sabar, iżda widnejhom jikluhom u jiġbru madwarhom qabda mghallmin skond ma jixtiequ, u **jwarrbu widnejhom mis-sewwa biex jiġgerrew wara l-hrejjef**. (2 Timotju 4:1-4).
- Tikseb qalb midinba, li ma temminx billi titbiegħed minn Alla l-haj,
“Huti, araw li f’ebda wiehed **minnkom** ma jkun hemm **qalb imħassra bin-nuqqas ta’ twemmin li jwassal għall-firda minn Alla l-haj**” (Lhud 3:12).
- Taqa’ għall-punt li ma tistax tkun imgedded għal l-indiema,
“Għax ma jistax ikun li dawk li kienu **darba mdawlin, u daqu d-don tas-sema, u għandhom sehem mill-Ispirtu s-Santu, u tiegħmu l-kelma tajba ta’ Alla, u s-setgħat tad-dinja li ġejja, jekk jaqgħu, jergħu jgedduhom bl-indiema; għax ikunu jsallbu għalihom lil Bin Alla mill-ġdid, u jwaqq-għuh għall-għajb quddiem id-dinja.**” (Lhud 6:6)

- Iddawwar daharek lejn dak li jitkellem mis-sema,
*“Qisu li ma twarrbux lil dak li qiegħed ikellimkom! Ghax jekk ma ħelsuhiex dawk talli warrbu ’l min kellimhom fuq l-art, wisq aktar ma nehlsuhiex **ahna jekk inwarrbu** ’l min ikellimna mis-sema”* (Lhud 12:25).
- Issir fietel u jobzqok minn go ħalqu l-Mulej,
*“Jiena naf l-opri tiegħek, u naf li la inti kiesaħ u lanqas šun. Mhux li kont jew kiesaħ jew šun! U hekk, ladarba inti biered, u la šun u lanqas kiesaħ, **jiena sa nobzqok minn go ħalqi**”* (Rivelazzjoni 3:15, 16).
- Ma tibqax fidil sal-mewt u jkollok hsara bit-tieni mewt,
*“...**Ibqa**’ fidil sal-mewt, u jiena nagħtik il-kuruna tal-ħajja. Min għandu widnejn, ħa jisma’ x’iġhid l-Ispirtu lill-knejjes. **Lir-rebbiegh ebda hsara ma hi se tagħmillu t-tieni mewt**”* (Rivelazzjoni 2:10, 11).
- Ikollok lil Alla jnehhi s-sehem tiegħek mis-sigra tal-ħajja u mill-belt il-qaddisa,
*“Jiena nwissi lil kull min jisma’ l-kelmiet tal-profezija ta’ dan il-ktieb: jekk xi ħadd iżid magħhom, Alla jixhet il-kastigi msemmijin f’dan il-ktieb; u jekk xi ħadd inehhi xi kliem milli hawn fil-ktieb ta’ din il-profezija, Alla jnehhilu **s-schem li jmissu** mis-sigra tal-ħajja u mill-belt il-qaddisa msemmijin f’dan il-ktieb”* (Rivelazzjoni 22:18, 19).
- Tkun maqbud jew maħkum mill-iżbalji ta’ nies bla rażan u taqa’ mnejn int tinsab fis-sod,
*“Intom, mela, ħuti għezież, ladarba tafu dan, għassu sewwa li ma tisfawx maħkuma mill-iżbalji ta’ dawn in-nies bla rażan **u taqghu mnejn tinsabu qegħdin fis-sod**”* (2 Pietru 3:17).
- Tkun meħud wara kull xorta ta’ tagħlim barrani,
*“Thallux li **toħorġu** ’l barra mit-triq b’xorta oħra ta’ tagħlim barrani;... (Lhud 13:9).*

IL-BIBBJATGHALLEM LI L-KRISTJAN JISTA' JIDNEB UKOLL LI JINTILEF GHAL L-ETERNITÀ

Id-duttrina li Kristjan bhala iben ta' Alla ma jistax hekk jidneb li jintilef ghal l-eterntà mhix duttrina ġdida ghal kollox. Din ukoll fil-Bibbja hija msemmija. Din kienet ippridkata fi żmien ilu, ilu hafna mis-serpent fil-Ġnien ta' Gheden; hu huwa l-awtur tagħha u ghal l-ewwel darba ippridkata lil Adam u Eva. Alla qal illi fil-jum li huma jieklu mill-frotta pprobita huma jmutu. B'kontradizzjoni, is-serpent makakk qal, "Intom żgur ma tmutux" (Ġenesi 3:4). Fil-lingwa kurrenti, hu kien qieghed ighid, "Int ma tkunx ikkundannata ghaliex huwa impossibbli ghalik li taqa' u tin-tilef." Imma ahna ghandna l-Kelma ta' Alla, it-tbatijiet tal-bniedem, u monumenti ta' l-irham bil-hala li jixhdu xort'ohra. Satana nkoraggixxa l-waqa' billi ppriedka l-impossibbiltà ta' apostasija. Xi twiddiba! Ghal din ir-raġuni u hafna ohrajn, jiena qatt ma nista' nzomm il-hsieb li jkolli sehem f'sistema religjuża li tghallem din id-duttrina.

II. IL-BIBBJA TGHALLEM ILLI KRISTJAN JISTA' JAQA' U JINTILEF

1. *Hemm hwejjeg ghall-Kristjan biex jagħmel u jzomm sabiex b'hekk hu ma jaqax:* "Għalhekk, ħuti, b'hegga akbar għandkom tfittxu li ssahhu s-sejha u l-għazla tagħkom; għax, jekk tagħmlu dawn il-hwejjeg, ma titfixklu qatt" (2 Pietru 1:10) jew taqghu. Xi hwejjeg? Il-hwejjeg imsemija fil-hames versi ta' qabel. Dan bla dubju jimplika, mela, li jekk wiehed ma jagħmilx dawn il-hwejjeg jaqa'. Il-Kristjan huwa kkmandat biex jagħti attenzjoni u b'hegga akbar ifittex li jsahhah is-sejha u l-għazla tieghu fiz-żgur. B'hekk is-sejha u l-għazla tal-Kristjan hija ċertament mhux fiz-żgur ghaliex kieku kmand bhal dan ma kienx jigi mqieghed fuqu.

2. *Il-Kristjani ta' Korintu kienu mwiddba biex joqghodu attenti li ma jaqghux:* "Min jidhirlu li hu wieqaf, joqghod attent li ma jaqax" (1 Korintin 10:12). Jekk wiehed ma jistax jaqa', ghaliex dan il-kmand kien mogħti? Jekk int tkun taf li huwa impossibbli li raġel fuq bini jista' jaqa', int ma tmurx tigris fuq u tghajjat, "Oqghod attent, hija, li ma taqax!" Lanqas ma l-Ispirtu s-Santu ma johrog twissija bhal din li kieku huwa impossibbli ghall-Kristjan li jaqa'.

3. *L-apostlu Pawlu kien jaf li kien possibbli ghalih li jkun miċhud.* Pawlu qal, "Imma ngħakkes il-ġismi, u njassru: biex ma jigrix li, wara li nkun xandart lill-ohrajn, jien stess inkun imwarrab" (1 Korintin 9:27). Pawlu kien jaf li kien possibbli ghalih li jintilef; u biex ma jhallix dan li jigri, hu għakkes il-ġismu. Kemm hu differenti l-kliem ispirat minn dak ta' l-għalliema foloz moderni!

4. *Kristjan jista' jieqaf milli jkompli jemmenu* meta jaghmel dan hu jibda jaqa': "Huti, araw li f'ebda wiehed minnkom ma jkun hemm qalb imhassra bin-nuqqas ta' twemmin li jwassal għall-firda minn Alla l-haj" (Lhud 3:12). Jista' kliem ikun aktar ċar minn dan?

5. *Il-Galatin kienu mghallma li Kristjan jista' jaqa' mill-grazzja*. "Intom li tfittxu l-gustifikazzjoni fil-ligi intom maqtugħa minn Kristu; intom waqajtu mill-grazzja" (Galatin 5:4). Billi ppruvaw li jkunu ggustifikati permezz tal-ligi ta' Mosè huma saru hatja ta' apostasija kompluta. Mhux biss huwa possibbli għall-Kristjan li jaqa', imma f'dan l-eżempju dan gara tasew, ukoll għalkemm il-bnedmin ighidu li huwa impossibbli. Innota (1) Il-bniedem hu salvat permezz tal-grazzja (Efesin 2:8). (2) Kristjan jista' jaqa' mill-grazzja (Galatin 5:4). (3) Għalhekk, Kristjan jista' jintilef.

6. *Kristjan jista' jidneb b'tali mod li jintilef għal l-eterinità, ghaliex hu jista' jidneb b'tali mod li jkun f'kondizzjoni aghar minn dik li kien fiha qabel ma sar Kristjan*: "Għax jekk, wara li helsu mill-hazen tad-dinja bis-sahha ta' l-gharfien ta' Sidna u s-Salvatur tagħna Ġesù Kristu, reġghu thabblu fih u ġew mirbuħin minnu, xortihom ta' l-ahhar sa tkunilhom aghar minn ta' l-ewwel. Kien ikun ahjar għalihom li ma għarfu qatt it-triq tasewwa milli, wara li għarfuha, reġghu lura mill-kmandament imqaddes li ngħata lilhom. Għalhom kif ighid sewwa l-proverbju: 'Il-kelb idur għall-vomtu tiegħu,' u 'Il-haznira l-mahsula titmieghek fit-tajn'" (2 Pietru 2:20-22). (1) Huma kienu helsu mill-hmieg tad-dinja. (2) Huma reġghu kienu thabblu f'dan u kienu meghluba. (3) L-ahhar stat huwa aghar mill-ewwel wiehed. Jekk dan mhuwiex prova li Kristjan jista' jidneb b'tali mod li jintilef għal l-eterinità, allura ghaliex l-ahhar stat huwa aghar minn ta' l-ewwel? Jista' l-ahhar stat ikun aghar minn ta' l-ewwel jekk il-persuna tmur fis-Smewwiet?

7. *Il-parabbola taz-zerriegħa* bil-qawwa kollha tikkonfuta d-duttrina ta' l-impossibbiltà ta' apostasija (Mattew 13:3-8, 18-23; Luqa 8:4-15). Iz-zerriegħa fil-parabbola hija l-Kelma ta' Alla (Luqa 8:11). Dak li jizra' huwa l-predikatur jew l-ghalliem ta' l-Evangeliu (1 Korintin 3:6). Il-hamrija hija l-qalb tal-bniedem (Luqa 8:15). Is-semmiegħ tal-ġenb ma sarx Kristjan. L-art kollha blat tirrappreżenta lil dawk li aċċettaw il-Kelma izda tbielu minhabba t-tribulazzjoni jew persekuzzjoni u t-tentazzjoni (Mattew 13:20-21; Luqa 8:13). Huma *saru* Kristjani imma naqsu li jipproduċu l-frott. Is-sehem appuntat tagħhom huwa mnizzel f'Mattew 7:19: "Kull sigra li ma tagħmilx frott tajjeb titqacċat u tinxeħet fin-nar." L-art kollha xewk tirrappreżenta lil dawk li *saru* Kristjani imma kienu fgati bil-hsibijiet tad-dinja, il-qerq tal-ġid, jew il-pjaċiri ta' din il-hajja u saru hawli, li ma jipproduċux frott (Mattew 13:22; Luqa 8:14). Huma aċċettaw il-Kelma

u wara waqgħu. Il-parabbola hija twissija ħarxa għall-Kristjani li huma jistgħu jaqgħu u jintilfu.

8. *Il-parabbola tad-dielja u l-friegħi* hija aktar prova li fergħa fid-dielja, Kristjan, tista' tinħaraq: “Kull fergħa fija li ma tagħmilx frott jaqtagħha: u kull waħda li tagħmel il-frott jizborha u jnaddafha, biex tagħmel frott aktar...Jekk wiehed ma jibqax fija, jintrema barra bħal fergħa, u jinxf, imbagħad, friegħi bħal dawn jiġbruhom u jixthuhom fin-nar u jinħarqu” (Ġwanni 15:2-6). “Kull fergħa fija” tiddikjara l-Kristu. “Fija!” Mhux im-waħħla ma’; izda tassew *gewwa fija*, Kristu. L-argument, “Jekk wiehed jaqa’ dan qatt ma kien *fi* Kristu,” huwa magħruf bħala kliem fil-vojt meta tħares lejha fid-dawl ta’ dan it-tagħlim mill-Mulej tagħna Ġesù Kristu Nni-fsu! Hekk il-frazi qasira “fija” teqred wiehed mill-argumenti favoriti tal-predikaturi tat-tagħlim falz ta’ “darba salv dejjem salv,” u tirranġa l-polemika jekk il-fergħa l-mitlufa kinetx jew ma kinetx fi Kristu. X’jiġrilha l-fergħa li ma tagħtix frott? “Hu jaqtagħha.” Imbagħad x’jiġri? Wara li tinxf tinxtehet fin-nar. U “n-nar” huwa “n-nar ta’ l-infern” (Matthew 5:22).

9. Ahna nitgħallmu mill-*parabbola tat-talenti* li qaddej tal-Mulej jista’ jintilef (Matthew 25:14-30): (1) Il-persuni li huma kkunsidrati huma l-qaddejja tal-Mulej stess. (2) Tnejn kienu fidili u kienu mbierka; wiehed bla profitt, ħażin u għażżien, u l-Mulej ikkmanda li dan jiġi mitfugħ il-barra fid-dlam fejn hemm il-biki u t-tgħażżiż tas-snien. (3) Għalhekk, wiehed mill-qaddejja tal-Mulej kien jista’ jintilef għal l-eternità.

10. *Ġesù qal li Hu kien sejjer jiġbor ċerti whud barra mis-saltna Tiegħu u jixhethom fil-ħuġġieġa tan-nar*: “Bin il-bniedem jibgħat l-anġli tiegħu, u huma jiġbru barra mis-saltna tiegħu kull ma jiġib it-tfixkil u kull min jagħmel il-ħażen, u jixthuhom fil-ħuġġieġa tan-nar; hemmhekk ikun hemm il-biki u t-tgħażżiż tas-snien” (Matthew 13:41-42). Iċ-ċttadini tas-saltna ta’ Kristu, kreaturi mwielda mill-ġdid, ulied Alla, li jiġibu tfixkil u jagħmlu l-ħażen jiġu mitfugħa fil-ħuġġieġa tan-nar.

11. *Kristu qal li Hu se—allura mhuwiex impossibbli—jobżoq lin-nies ta’ Laodikija barra minn ħalqu*: “U hekk, ladarba inti biered, u la sħun u lanqas kiesaħ, jiena sa nobżqok minn go ħalqi” (Rivelazzjoni 3:16). Mibżuq barra minn Kristu! Alura ahna nistgħu noħorġu barra minn Kristu!

12. *Pawlu qal li xi whud jitbiegħdu mill-fidi* (1 Timotju 4:1-3). Din hija konklużjoni ċara li huma kellhom il-fidi għaliex kieku ma kinux jitbiegħdu minnha. Id-destin ta’ dawki li jitbiegħdu mill-fidi jidher fl-Ewwel Timotju 5:12: “U hekk jaqgħu fil-kundanna, għax kienu kisru l-ewwel wegħda.”

13. *Il-ħsad ta' Kristjan ikun dipendenti fuq iż-żriġh tiegħu*: “Titqarr-qux; Alla ma jidhak bih hadd. Dak li bniedem jizra’, dak huwa jaħsad, Min jizra’ f’gismu jaħsad mill-gisem it-taħsir; min jaħsad mill-ispirtu, jaħsad mill-ispirtu l-ħajja ta’ dejjem” (Galtin 6:7-9). Dan il-messaġġ kien indirizzat lill-Kristjani; għalhekk il-liġi universali li tizra’ u taħsad tapp-likha għall-Kristjani kif ukoll għall-midneb. Kristjan jista’ jizra’ f’gismu u l-ħsad tiegħu jkun taħsir; hu jista’ jizra’ fl-ispirtu u l-ħsad tiegħu jkun ħajja ta’ dejjem, jekk hu jibqa’ sod. Din il-liġi ma tinbidlix.

14. *Min jemmen jista’ jidneb u jkun fil-periklu tal-mewt*: Ġakbu jgħid hekk: “Ħuti, jekk xi hadd minnkom jitbiegħed mis-sewwa u xi hadd iehor iġibu lura, dan għandu jkun jaf li min iressaq lura mit-triq il-ħażina ’l xi midneb, jehles ruħu mill-mewt u jostor kotra ta’ dñubiet” (Ġakbu 5:19-20). (1) Dawn kienu jemmu (Ġakbu 2:1): bħal dawn biss huma fil-periklu tal-mewt, għaliex dawk li ma jemmu huma diġa’ mejta (Efesin 2:1, 5; Mark 16:16b). Għaldaqshekk, dawk li jemmu jistgħu jizbaljaw mill-verità u jkunu fil-periklu tal-mewt.

15. *Aħna nistgħu nidinbu kontra ħutna u nikkagunaw li jintilfu*: “Mela bil-għerf tiegħek jiggarraf id-dgħajjef, ħuk, li għalih miet Kristu” (1 Korintin 8:11). Din il-mewta hija t-tieni mewta (Rivelazzjoni 20:14) u mhux l-ewwel jew il-mewta fiżika li tiġi għal kulhadd. Ebda bniedem ma jgħix li jista’ jqabbell dan il-passaġġ mat-teorija ta’ “darba salv dejjem salv.”

16. *Hafna mid-dixxipli ta’ Kristu nfirdu minnu*: “Minn dak in-nhar ħafna mid-dixxipli tiegħu telquh u ma baqgħux imorru warajh” (Ġwanni 6:66). (1) Huwa aċċettat li bniedem ma jistax isalva barra minn Kristu (Ġwanni 15:5). (2) Hafna mid-dixxipli ta’ Kristu nfirdu minn Miegħu (Ġwanni 6:66). (3) Għalhekk, dawk id-dixxipli ta’ Kristu kienu mitlufa għal l-eternità.

17. *Kristjan jista’ jintilef għaliex hu jista’ jigdeb, u jmut f’dak l-istat*. Jista’ jmut f’dik il-kondizzjoni? Hananija u Safira hekk għalhom (Atti 5). Id-destin ta’ dawk li jmutu f’din il-kondizzjoni jidher f’Rivelazzjoni 21:8: “...u għall-giddieba kollha, sehemhom ikun fil-bellieġha tan-nar iħeggeġ u tal-kubrit; din hi t-tieni mewt.” Għalhekk, huwa possibbli għall-Kristjan li jidneb u jintilef għal l-eternità.

18. *Jew huwa possibbli għall-Kristjan (iben jew bint ta’ Alla) li jintilef jew huwa impossibbli għalih li qatt xi darba jduq il-mewt, taħt ċerti kondizzjonijiet*. Ebda sakranazz “ma jiret is-saltna ta’ Alla” (1 Korintin 6:10). Jista’ Kristjan jisker? Inti tgħid, “Iva.” Imma l-bnedmin iġhidu li Alla ma jhallix imut f’dik il-kondizzjoni. Jekk dan hu hekk, Kristjan jista’

jisker u jibqa' fis-sakra u qatt ma jmut imma jghix ghal dejjem hawn fuq l-art. X'assurdità din!

19. *Jekk Kristjan ma jistax jintilef, ix-xitan hu iblah.* Ix-xitan ilu jaħdem għal eluf ta' snin biex jikkundanna l-erwieħ ta' wlied Alla; u jekk hu qatt ma rnexxielu li jtellef ruh wahda ta' Kristjan huwa jkun iblah li jkompli jipprova jagħmel dan. Ix-xitan irid jirbah lil dawk li mhumieħ tiegħu u mhux lil dawk li diga' huma tiegħu!

III. EŻAMI TA' XI TESTI TA' PROVA

1. *“Tassew, tassew, nghidilkom, li min jisma' kelmti u jemmen f' min bagħatni għandu l-ħajja ta' dejjem, u ma jsirx haqq minnu, imma għadda mill-mewt għall-ħajja”* (Ġwanni 5:24). Din il-kwotazzjoni hija wżata biex tipprova li dak li jemmen għandu l-ħajja ta' dejjem issa, u allura huwa impossibbli għalih li jintilef. Ahna nafu li skrittura wahda ma tikkontra-dixxiex skrittura oħra, allura x'inhil-ispjegazzjoni? L-istqarrija ta' Ġesù dwar id-demmi imxerred Tiegħu tghin: “Għax dan huwa demmi, id-demmi tal-patt, li xxerred għall-kotra għall-maħfra tad-dnubiet” (Matthew 26:28). (Xi traduzzjonijiet bil-Malti għandhom b'b'mod żbaljat, “li jixxerred” minflok “li xxerred”.) Kristu tkellem bħallikieku demmu kien tassew ixxerred, waqt li kien għadu jigri fil-vini Tiegħu; dan kellu jixxerred fil-futur. Apparentament, fi Ġwanni 5:24, Ġesù avvanza Lilu Nnifsu sal-jum il-ġudizzju, u tkellem bħallikieku dan kien fil-preżent. Dawk li jemmu jgawdu l-wegħda tal-ħajja ta' dejjem u jircevuha; jew, jieħu lilu nnifsu 'l quddiem għall-ġudizzju, dak li jemmen għandu ħajja ta' dejjem.

Dak li jemmen għandu ħajja eterna f'żewġ tifsiriet: (1) Fil-wegħda (1 Ġwanni 2:25). (2) U huwa għandu lil Ġesù li huwa l-ħajja ta' dejjem li kienet għand il-Missier u dehret lilna” (1 Ġwanni 1:2). Izda, il-Bibbja tghallem f'ħafna postijiet li dak li jemmen fuq din l-art m'għandux issa l-ħajja ta' dejjem fir-realtà tagħha, eżempju: (1) Kemm il-ħajja ta' dejjem u kemm il-kundanna eterna huma fuq in-naħa l-oħra tal-wied tal-mewt (Danjel 12:2) (2) Ahna issa qegħdin nittamaw għall-ħajja ta' dejjem (Titu 1:1-2), u ahna ma nittamawx għal dak li għandna (Rumani 8:25). (3) Il-Mulej jagħti l-ħajja ta' dejjem (Rumani 2:6-7). (4) Il-ħajja ta' dejjem għandha tiġi meta l-ħżiena jirċievu l-kastig ta' dejjem (Matthew 25:46). (6) Il-ħajja ta' dejjem tiġi miksuba fiż-żmien li ġej (Mark 10:30).

2. *“Min se jifridna mill-imħabba ta' Kristu? It-taħbit, id-dwejjaq, il-persekuzzjoni, il-ġuħ, il-għera, it-tigrib, ix-xabla?...Għax jiena żgur li la l-mewt u la l-ħajja, la l-anġli u la l-qawwiet, la ż-żmien t'issa u la ta' li ġej, la setgħat, la l-gholi u lanqas il-fond, u ebda ħliqa oħra ma jistgħu qatt jifirduna mill-imħabba ta' Alla għalina li dehret fi Kristu Ġesù Sidna”*

(Rumani 8:35-39). Kieku dan il-passaġġ għandu riferenza għal l-imhabba tagħna lejn Alla minflkok għal l-imhabba ta' Alla lejna, xorta waħda ma jgħallimx l-impossibbiltà ta' apostasija; imma pjuttost li hwej-jeġ esterni bħal dawn ma jistgħux jifirduna mill-imhabba ta' Alla, iżda dan huwa wisq 'il bogħod milli tghallem li aħna ma nistgħux ninfirdu mill-imhabba ta' Alla. Huwa ċar li aħna nistgħu ninfirdu mill-imhabba ta' Alla: (1) *“Ibqgħu fl-imhabba tiegħi”* (Ġwanni 15:9). Ghaliex din it-twis-sija biex *“nibqgħu”* fl-imhabba Tiegħu? (2) *“Jekk tharsu l-kmandamenti tiegħi, intom tibqgħu fi mħabbti”* (Ġwanni 15:10). *“Jekk.”* Ifisser li jista' jkun hemm min ma jharisx il-kmandamenti Tiegħu! (3) *“Żommu rwieħ-kom fl-imhabba ta' Alla”* (Ġuda 21). *“Żommu.”* Dan ifisser li aħna nis-tgħu ma nżommux irwieħna fl-imhabba ta' Alla! Jekk int tixtieq tgħid li l-passaġġ għandu riferenza għall-imhabba ta' Alla lejn il-bniedem, dan xor-ta ma jipprovax l-impossibbiltà ta' apostasija; ghaliex il-fatt li Alla jhobb lill-bniedem mhux prova tas-salvazzjoni tal-bniedem, għax Alla ħabb lid-dinja kollha (Ġwanni 3:16), u Hu ħabbna waqt li aħna konna għandna midinbin (Rumani 5:8).

3. *“Kull min hu mwieled minn Alla ma jagħmilx dnub, għax iż-żerriegħa ta' Alla tibqa' fiha; ma jistax jidneb, hu, li mwieled minn Alla”* (1 Ġwanni 3:9). Ġwanni jgħid li persuna ma tistax tidneb ghaliex iż-żerriegħa hija fiha. Iż-żerriegħa hi l-Kelma ta' Alla (Luqa 8:11), u x-xitan jista' jisraq il-kelma mill-qalb ta' xi persuna (Luqa 8:12). Ġwanni mhux qiegħed ighallem f'dan il-vers li huwa impossibbli għall-Kristjan li jidneb, ghaliex hu jgħallem f'versi oħra ċari li l-Kristjan jista' jidneb. Isma' xi jgħid: (1) *“Jekk ngħidu li ma għandniex dnub, inkunu qegħdin inqarrqu bina nfusna, u l-verità ma tkunx fina”* (1 Ġwanni 1:8). (2) *“Jekk nistqarru dnubietna, hu fidil u ġust, hekk li jaħfrilna dnubietna u jnaddafna minn kull hażen”* (1 Ġwanni 1:9). (3) *“Uliedi, qiegħed nikt bilkom dawn il-hwejjeġ, biex ma tidinbux. U jekk xi ħadd jidneb,…”* (1 Ġwanni 2:1). Qiegħed tinnota l-kelma *“jekk.”* Mela l-Kristjan *jista' jidneb*. Il-persuna li tpoġġi interpretazzjoni fuq passaġġ wieħed li jikkontradixxi passaġġi oħra ċari żgur li ma tkunx qed tinterpretah sewwa! U dan hu li qiegħed isir illum dwar dak it-tagħlim falz ta' *“darba salv dejjem salv.”*

4. *Rumani 7:15-25 huwa wżat fi sforz biex jipprova li huwa l-ġisem tal-Kristjan li jidneb u mhux l-ispirtu tiegħu.* Jekk dan hu minnu—u jekk dak li bniedem jizra' dak li huwa jaħsad (Galatin 6:6-7)—allura ġismu jigi mitfugh fl-infern waqt li l-ispirtu tiegħu jmur fis-Smewwiet. Issa din hija xi haġa ġdida taħt ix-xemx: l-ispirtu ta' bniedem fis-Smewwiet (il-Ġenna) u ġismu fl-infern! Temmnu dan int? Il-verità dwar dan hija kif inhu ġej: (1) L-ispirtu tal-bniedem li ma jidnibx isaltan fil-ġisem (Rumani 6:12). (2)

Huwa l-ispirtu minflok il-ġisem li jagħraf (1 Korintin 2:11). (3) Xi dñubiet huma magħmula biex jikkontentaw lill-ġisem, imma dawn l-ewwel ikunu magħmula fil-qalb u joħorġu mill-qalb (Mark 7:21-23).

5. *“Jekk ix-xogħol ta’ wiehed jinħaraq, ibati l-ħsara, iżda hu jkun salv, imma qisu minn ġon-nar”* (1 Korintin 3:15). Ix-xogħolijiet ta’ l-ġhalliem li jistgħu jinħarqu huma l-persuni li huwa jkun ikkonverta għal Kristu. Dan ikun telf, imma huwa nnifsu xorta jista’ jsalva. Il-Korintin kienu x-xogħol ta’ Pawlu u hu beza’ li xi whud setgħu jintilfu. Dan il-vers jiddi-żapprova u mhux japprova l-impossibbiltà ta’ apostasija.

6. *“Għax intom tinsabu taħt il-ħarsien tal-qawwa ta’ Alla fil-fidi tagħkom fis-salvazzjoni li hi lesta biex tidher fl-aħħar taż-żminijiet”* (1 Pietru 1:5). Ahna mharsa permezz tal-qawwa ta’ Alla għas-salvazzjoni, u dan huwa “permezz tal-fidi.” Il-ħidma tal-qawwa hija ta’ Alla; li nemmnu hija l-parti tagħna, u ahna rridu nirsistu halli niftakru li bniedem jista’ ma jkomplix jemmen (Lhud 3:12) u b’hekk ifalli milli jkun imħares permezz tal-qawwa ta’ Alla.

7. *Matthew 7:21-23 huwa wżat biex jipprova li Kristu ma jafx u qatt ma kien jaf lil dawk li jaqgħu.* Imma l-passaġġ ma jipprovax dan. Dan il-passaġġ jipprova biss li Kristu qatt ma kien jaf lil dawn il-profeti foloz, għallieħ ahna nitgħallmu f’vers wiehed tal-paragrafu li dawn huma dawk lli qegħdin jiġu kkonsidrati.

8. *“Dawn haġġu minn fostna, imma li ma kinux minn tagħna; għax kieku kienu min tagħna, kieku kienu jibqgħu magħna. Imma dawn haġġu, biex ikun magħmul magħruf li mhux kollha huma tagħna”* (1 Ġwanni 2: 19). F’vers 18 ahna nitgħallmu li Ġwanni qieghed jitkellem dwar dawk kontra Kristu. Dawn ta’ kontra Kristu haġġu minn ma’ l-appostli, jippriedkaw duttrina differenti. Dan kien prova li huma ma kinux minn ta’ l-appostli; kieku kienu, huma kienu jkomplu magħhom, jippriedkaw id-duttrina li huma ppriedkaw; għax l-Ispirtu s-Santu li l-appostli kellhom ma kienx sejjer iħalli lil l-appostli jippriedkaw duttrina u l-dawn in-nies jippriedkaw xi haġġa oħra. Ġwanni jgħid li “kollha” ma kinux magħna. Hekk kienu dawk li dawn l-ġhalliema foloz ġibdu magħhom. Mela, koll-ha ma kinux ma’ l-appostli, waqt li xi whud kienu, ukoll għalkemm dawn ma kinux minn ta’ l-appostli.

9. *Ebda tigrib ma ġie fuqkom ħlief dak li jiġi fuq kull bniedem: iżda Alla fidil, u ma jħallix li intom tiġġarrbu aktar milli tifilhu; u mat-tigrib jifthilkom ukoll triq biex teħilsu, biex tkunu tifilhu għalih”* (1 Korintin 10:13). Alla Hu fidil biex jagħmel opportunità ta’ ħelsien għall-Kristjan, u l-Kristjan għandu jaħtaf din l-opportunità jew inkella huwa jaqa’ għaliex

il-vers ta' qabel ighid, “min jidhirli li hu wieqaf, joqghod attenti li ma jaqax.”

10. *“In-nghaġ tiegħi jisimghu lehni, u jiena nagħrafhom, u huma jimxu warajja. U jiena nagħtihom il-hajja ta' dejjem; u huma ma jintilfu qatt, u minn idejja ma jaħtafhomli hadd”* (Ġwanni 10:27-28). Dawn il-weghdiet sbieħ huma bil-kondizzjoni u dipendenti fuq jekk persuna timxi wara Kristu: *“huma jimxu warajja.”* Ġesù jgħallem f'vers 12 tal-kapitlu li n-nghaġ jistgħu jigu mahtufa u mxerrda: *“u lupu jaħtafhom u jxerridhom.”*

L-ghaxar provi li għadna kif rajna mhumieħ dawħ kollha li “darba salv dejjem salv” li xi whud joffru, imma huma xi whud mill-principali. Għalhekk it-twissija:

“Thallu 'l hadd min iqarraq bikom bi kliem fieragh: għax minhabba dawn il-hwejjeg ġiġi l-għadab ta' Alla fuq ulied id-dizubbidjenza” (Efesin 5:6).